

ബന്ധപ്പെട്ട സ.ഉ.(കെ.) 112/2012/തസ്ഥവ തീയതി 27-4-2012 നമ്പർ സർക്കാർ ഉത്തരവിലെ നിബന്ധനകൾക്ക് വിധേയമായി അർഹരാണെന്ന് കണ്ടെത്തുന്ന വർക്ക് ബി.പി.എൽ. കാർഡ് നൽകുന്നതിന് അതാത് ജില്ലാകളക്ടർമാരെ ചുമതലപ്പെടുത്തിയിട്ടുണ്ട്.

പാലക്കാട് ജില്ലയിൽ ജനസമ്പർക്ക പരിപാടി മുഖേന ലഭിച്ച അപേക്ഷകൾ

16 (3503) ശ്രീ. വി. ചെന്താമരാക്ഷൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) പാലക്കാട് ജില്ലയിൽ ജനസമ്പർക്ക പരിപാടിയിൽ എത്ര അപേക്ഷകളാണ് ലഭിച്ചത് എന്ന് വിശദമാക്കാമോ ;

(ബി) പ്രസ്തുത അപേക്ഷകളിൽ ഓൺലൈനായി എത്ര അപേക്ഷകൾ ലഭിച്ചുവെന്നും നേരിട്ട് എത്രയെണ്ണം ലഭിച്ചുവെന്നും വിശദമാക്കാമോ ;

(സി) ഇത്തരത്തിൽ ലഭിച്ച അപേക്ഷകളിൽ മുഖ്യമന്ത്രിയുടെ ദുരിതാശ്വാസ നിധിയിൽ നിന്നും ധനസഹായം ലഭിക്കുന്നതിനായി സമർപ്പിച്ചവ എത്രയെന്ന് വിശദമാക്കാമോ ;

(ഡി) ഇപ്രകാരം ലഭിച്ച അപേക്ഷകളിൽ ഇനി എത്രയെണ്ണം തീർപ്പാക്കാനുണ്ടെന്ന് വിശദമാക്കുമോ ?

ഉത്തരം

(എ) 36830 അപേക്ഷകൾ ലഭിച്ചു.

(ബി) ഓൺലൈനായി 18509 അപേക്ഷകളും നേരിട്ട് 18321 അപേക്ഷകളും ലഭിച്ചു.

(സി) 6324 അപേക്ഷകൾ ലഭിച്ചിട്ടുണ്ട്.

(ഡി) 3981 അപേക്ഷകൾ തീർപ്പാക്കാനുണ്ട്.

പാലക്കാട് ജില്ലയിലെ ജനസമ്പർക്ക പരിപാടിയിൽ പൊതു ഖജനാവിൽ നിന്നും ചെലവഴിച്ച തുക

17 (3504) ശ്രീ. വി. ചെന്താമരാക്ഷൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) പാലക്കാട് ജില്ലയിൽ നടന്ന മുഖ്യമന്ത്രിയുടെ ജനസമ്പർക്ക പരിപാടിക്ക് പൊതുഖജനാവിൽ നിന്നും എന്തു തുകയാണ് ചെലവഴിച്ചത് ; വിശദമാക്കാമോ ;

(ബി) ഇത്തരത്തിൽ ചെലവഴിച്ച തുക ഏതെല്ലാം വകുപ്പുകൾക്കാണ് അനുവദിച്ചത്, ഏതെല്ലാം ആവശ്യങ്ങൾക്കാണ് തുക വിനിയോഗിച്ചത് എന്നത് സംബന്ധിച്ചുമുള്ള വിശദവിവരങ്ങൾ ലഭ്യമാക്കുമോ ?

ഉത്തരം

Page 2 of 2

(എ&ബി) മുഖ്യമന്ത്രിയുടെ ജനസമ്പർക്ക പരിപാടിയുമായി ബന്ധപ്പെട്ട് പാലക്കാട് ജില്ലയിൽ വിവിധ ക്രമീകരണങ്ങൾ, ഭക്ഷണം എന്നിവയ്ക്കായി റവന്യൂ വകുപ്പിന് 5,95,196 രൂപയും പന്തൽ സംവിധാനങ്ങൾ, വേദിയിലേക്കുള്ള വഴി, ബാരിക്കേടുകൾ എന്നിവ ഒരുക്കിയതിന് പൊതുമരാമത്ത് വകുപ്പിന് 35,11,000 രൂപയും ജലലഭ്യത ഒരുക്കിയതിന് വാട്ടർ അതോറിറ്റിക്ക് 1,30,000 രൂപയും വേദിയും പരിസരവും വൃത്തിയാക്കുന്നതിനുള്ള ശുചീകരണ പ്രവർത്തനങ്ങൾ നടത്തുന്നതിനായി അഡ്വാൻസ് നൽകിയ ഇനത്തിൽ പാലക്കാട് മുനിസിപ്പാലിറ്റിക്ക് 3,40,000 രൂപയും ചെലവായിട്ടുണ്ട്.

ജനസമ്പർക്ക പരിപാടി മുഖേന പി. അബ്ദുൾ റഷീദ്, ആലപ്പുഴ സമർപ്പിച്ച അപേക്ഷയിൽ സ്വീകരിച്ച നടപടികൾ

18 (3505) ശ്രീ. ആർ. രാജേഷ് : താഴെ കാണുന്ന ചോദ്യത്തിന് മുഖ്യമന്ത്രി സദയം മറുപടി നൽകുമോ :

ആലപ്പുഴ ജില്ലയിൽ താമരക്കുളം, കാഞ്ഞിരവിളയിൽ പി. അബ്ദുൾ റഷീദിന്റെ അപേക്ഷ ജനസമ്പർക്ക പരിപാടിയിൽ ലഭ്യമായിട്ടുണ്ടോ ; പ്രസ്തുത അപേക്ഷയിന്മേൽ സ്വീകരിച്ച നടപടി വിശദമാക്കുമോ ?

ഉത്തരം

കാഞ്ഞിരവിളയിൽ പി. അബ്ദുൾ റഷീദ് എന്നയാളിൽ നിന്നും ALGL 103961 എന്ന ഡോക്കറ്റ് നമ്പരായി അപേക്ഷ ലഭ്യമായിട്ടുണ്ട്. വികലാംഗ പെൻഷൻ ലഭിക്കുന്ന ടിയാൾക്ക് മുഖ്യമന്ത്രിയുടെ ദുരിതാശ്വാസനിധിയിൽ നിന്നും 5,000 (അയ്യായിരം രൂപ മാത്രം) രൂപയുടെ ധനസഹായം അനുവദിച്ചിട്ടുള്ളതാണ്.

കൊല്ലം ജില്ലയിലെ ജനസമ്പർക്ക പരിപാടി

19 (3506) ശ്രീമതി പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) കൊല്ലം ജില്ലയിൽ നടന്ന മുഖ്യമന്ത്രിയുടെ ജനസമ്പർക്ക പരിപാടിയിൽ ആകെ എത്ര പരാതികൾ പരിഗണിച്ചു ;

(ബി) പ്രസ്തുത പരാതികളുടെ എണ്ണവും അവയിൽ പരിഹരിക്കപ്പെട്ടവയുടെ കണക്കും വകുപ്പുതരിച്ച് വെളിപ്പെടുത്തുമോ ;

(സി) പ്രസ്തുത പരിപാടിയിലൂടെ ആകെ എത്ര തുക ധനസഹായമായി വിതരണം ചെയ്തു ;

(ഡി) ജനസമ്പർക്ക പരിപാടിക്കായി ജില്ലയിൽ ചെലവഴിച്ച തുകയുടെ വിശദാംശങ്ങൾ വെളിപ്പെടുത്തുമോ ?